

نیشنل لیبر فیڈریشن کا بجٹ 2026-27 کے خلاف احتجاجی مظاہرہ

کراچی (لیبر نیوز ویب) یسک (وفاقی بجٹ 2026-27 کے خلاف نیشنل لیبر فیڈریشن کراچی کی جانب سے کراچی پریس کلب پر خالد خان کی سربراہی میں ایک بڑا احتجاجی مظاہرہ کیا گیا۔ مظاہرین نے موجودہ بجٹ کو مزدور دشمن قرار دیتے ہوئے مسترد کر دیا اور محنت کشوں کی تنخواہوں میں خاطر خواہ اضافہ کا مطالبہ کیا۔

انہوں نے مطالبہ کیا کہ پنشنرز کی پنشن مہنگائی کے تناسب سے بڑھائی جائے اور پنشن کو کم از کم تنخواہ کے برابر کیا جائے۔

اس مظاہرہ میں پی ٹی سی ایل ورکرز اتحاد فیڈریشن سی بی اے کے سینئر نائب صدر جمیل اختر نے عمران خان اور عمران شمس کے ہمراہ خصوصی شرکت کی۔ اس کے علاوہ کراچی بھر سے مختلف ٹریڈ یونینز اور سی بی اے اے دیداران سمیت محنت کشوں کی بڑی تعداد نے شرکت کر کے مزدور دوست بجٹ کا مطالبہ کیا۔

مقررین کا کہنا تھا کہ بجٹ سے غریب طبقہ کو کوئی ریلیف نہیں ملے گا، اس لیے حکومت فوری طور پر کم از کم اجرت اور پنشن میں مؤثر اضافہ کرے۔